

# ЗА БЕЛАРУСКУЮ ШКОЛУ

## АДНАДНЕЙКА

Адрес Рэдакцыі і Адміністрацыі ў Школьным Сакратарыяце: Вільня, Карабеўская вуліца 3—8 (Wilno, ul. Królewska 3—8).

### Да беларускага грамадзянства. За родную школу!

#### КАМУНИКАТ № 1.

Беларускі Інстытут Гаспадаркі і Культуры і Таварыства Беларускага Школы съцьвярджаюць, што пачатая сёлета справа дамаганьня беларускім насельніцтвам роднай школы развязваецца памысна. Шматлікія, съкіраваныя ў Школьны Сакратарыят запатрабаваныні дэкларацыяй, інструкцыяй, заявай, адозваў да народу служаць доказам гэтага.

Съядомасць, воля і жаданье народу мець сваю родную школу ўсьцяж выяўляецца.

Але побач з гэтым, побач з развязвіццём сярод беларускіх працоўных масаў беларускай школьнай акцыі вядзенца і супроцьдзеяньне гэтай акцыі. Супропадзеяць-жа беларускай школьнай справе ўсе варожы да беларускага нацыянальна-вызвольнага руху, да беларускага культурнага адраджэння дзейнікі. Да гэтых дзейнікаў трэба залічыць рознага роду мясцовых няпрызваных палянізатарап. Гэтая дзейнікі запужваннем і адгавараваньнем сялян, каб не складалі дэкларацыяй, стараючы спараліжаваць беларускую школьнную справу.

Найбольш-жа бясправнымі і балочымі для школьнай беларускай справы фактамі зьяўляюцца факты адмовы войтамі пасъведчання подпісаў башкоў на дэкларацыях, як гэта мела месца ў воласці Эйсмонтайскай, Горадзенскага пав., у воласці Радашкавіцкай, Маладечанскага пав., і інш.

У сувязі з вышэйсказанным, Беларускі Інстытут Гаспадаркі і Культуры і Т-ва Беларускага Школы:

1. заклікаюць беларускія працоўныя масы да стойкага і вытрывалага дамаганьня беларускай школы;
2. заклікаюць беларускую інтэлігенцыю, асабліва-ж настаўнікаў, студэнтаў, школьнага моладзі і інш. актыўна памагаць у вялікай справе барацьбы народу за родную школу;

3. аб усіх фактах надужыццяў, сабатажу, моральнага прымусу, зильзеку і наагул паступання супроць легальнай акцыі дамаганьня беларускай школы, — Беларускі Інстытут Гаспадаркі і Культуры і Т-ва Беларускага Школы просяніе неадкладна паведамляць Школьны Сакратарыят — Вільня, Карабеўская 3—8.

4. Ува ўсіх справах, што адносяцца да беларускага школьнага пытаньня — трэба беспасрэдна зварочвацца ў Школьны Сакратарыят.

Беларускі Інстытут Гаспадаркі і Культуры  
Вільня, 10.VI.36. Таварыства Беларускага Школы

### Праўда аб школьнай акцыі Т.Б.Ш. і Б.І.Г.І.

Мо' ніколі яшчэ палажэньне на беларускім культурна-асьветным фронце ў Польшчы ня было такім цяжкім і вострым, як у сучасных момантах. Роднае школы беларусы так амаль і ня маюць, хоць прайшло ўжо больш за 10 гадоў пасъля выдання закона, які дае беларусам права на родную школу. Больш за сто тысячай беларускіх дзяцей школьнага веку і зусім застаюцца па-за школай. У далейшым, — калі справа будзе ўсьці так, як цяпер, — на вёсцы будзе яшчэ больш анальфабетаў, бо лік дзяцей школьнага ўзросту штогод павялічваецца, а лік школаў, як гэта відаць з афіцыяльных спраў-ваздачай, застаецца той самы, у кожным разе раўналежна не павялічваецца. З некаторых мерапрыемстваў польскіх школьнікі уладаў відаць, што і ў будучыні ўрад на зъбіраеца даць беларусам роднае школы, г. ё. з выкладаваю моваю беларускаю. Так, новая школьнага праграма Віленскага Школьнага Кураторыяму прадбачыць у нас выключна польскія школы, у якіх беларуская мова мае быць толькі „uwzględniana.“ Калі да ўсяго гэтага

дадаць, што і ў галіне па-за-школьнае асьветы беларусы — за рэдкім, рэдкім вынікткам, — пазблёглены ўсялякае магчымасці — з-за вонкавых перашкодаў — вясьці саматугам якую-бы ні было культурную працу, дык пагроза зьдзічэння, цемры, анальфабетызму стане зусім рэальная, вачавідна.

Вось такі стан рэчаў і прымусіў нашыя дзінів найвялікшыя культурна-асьветныя арганізацыі Т.Б.Ш. і Б.І.Г.І., якія дасюль вялі свою працу кожная пасобкай, аўд'янцца, каб супольна, арганізавана — ў еднасці і арганізацыі сіна! — вясьці змаганьне за беларускую школу, бо перадусім праз школу, і толькі праз родную школу можна вывесці народ на шляху культуры і асьветы. 26 лютага гэтага году Т.Б.Ш. і Б.І.Г.І. выдалі супольную дэкларацыю і 29 таго-же месяца адозву да беларускага народу заклікаючы ўзнавіць ранейшую акцыю дамаганьня роднае школы, на падставе закона з 31 ліпеня 1924 году.

Заклік знойшоў самы жывы і шырокі водгук у масах беларускага народу. Няма таго дня, каб на імя Школьнага Сакратарыяту Т.Б.Ш.

і Б.І.Г.І. ня прыходзілі пісьмы з беларускіх вёсак, у якіх аўтары гэтых пісьмаў — паўнамоцнікі башкоў, вітаючыя пачын Т.Б.Ш. і Б.І.Г.І., просяць Сакратарыят тэхнічна дапамагчы адчыніць беларускую школу ці ператварыць існуючу польскую школу на беларускую. У адказ на гэтую просьбу Школьны Сакратарыят безадкладна выслалі і прадаўжае высылаць на ўсе падаваныя адресы дэкларацыі, розныя друкі і інструкцыю, як дамагацца роднае школы паводле абавязвавчых закону.

Аўд'янаньне Т.Б.Ш. і Б.І.Г.І. для школьнай акцыі падрыхтавалася ў працягу ўжо некалькіх гадоў. Асабліва актуальная гэтая справа стала пасля сумеснага съяткавання 15-х угодкаў авбешчання Незалежнасці Беларусі ў 1933 годзе. І калі фактам дакананым гэтае аўд'янаньне сталася толькі сяньня, дык гэта дзеля того, што ніколі раней уся небяспека для культуры беларускага народу і наагул яго нацыянальнага існавання не значалася так востра і вачавідна, як апошнім часам. Т.Б.Ш. і Б.І.Г.І. лічылі і лічаць, што ўтакі адказы і гісторычны момант ня толькі ўсе культурныя і грамадзкія беларускія арганізацыі, але і наагул кожны шчыры і съведамы беларус, якому прысычаюць у жыцці ідэалы адраджэння і вызваленія нашай Башкайушчыны, павінны злучыць і напружыць ўсе сілы, каб дабіцца фактычнага, — а не на паперы толькі — прызнання права нашага наропу на родную школу і асьвету. Не зрабіць гэтага зараз, калі вельмі хмарна на беларускім небасхіле — будзе „съмерці падобна.“

Як мы ўжо зазначылі вышэй, у шырокіх масах беларускага народу знайшлося даволі зразуменія нашай грознай сучаснасці, дзеля чаго вёска і пачала складаньне дэкларацыяў, як у 1925-1929 г. г.

Вельмі прыхильна было спатка на аўд'янаньне Т.Б.Ш. і Б.І.Г.І. і наагул усім беларускім грамадзянствам. У беларускай прэсе мы не пачуці ніводнага голасу крытыкі, пратэсту ці неспачування. Адзін толькі ўгадовы „Родны Край“ — орган „польска-беларускага“ Т-ва Беларускага Асьветы — не абмінуў, ужываючы звычайнікі правакацыйных спосабаў барацьбы, накінусца, як самы зядлы вораг, на авбешчанную Т-вам Беларускага Школы і Беларускім Інстытутам Гаспадаркі і Культуры школьнага працу, каб яе спыніць, разбурыць, — каб застрашыць грамадзянства, каб адхіліць яго ад таго шляху, якім узмаганыні за родную школу заклікаюць ўсьці Т.Б.Ш. і Б.І.Г.І. Паводле „Роднага Краю“, Т.Б.Ш. і Б.І.Г.І. зъбіраюцца праводзіць ні больш ні менш, як камуністычную акцыю, каб праз школу пашыраць у народзе камуністычны ўплывы. Самі Т.Б.Ш. і Б.І.Г.І. — бачыце — не дадумаліся-б рабіць „адзін школьны фронт“, калі-бе падблі камуністычныя агітатары! І наагул,кажуць, невялікія заслугі маюць Т.Б.Ш. і Б.І.Г.І. у галіне беларускага школьнага пытання. Калі што рабіла і зрабіла, дык гэта толькі Т.Б.Ш. Вось, кажуць, Т.Б.Ш. ужо адчыніла некалькі беларускіх пачатковых школаў (дзе іменна — ніколі, ні разу „Родны Край“ не падаваў) і забяспечыла існаваньне беларускай гімназіі ў Вільні (пакуль ня было Т.Б.Ш. гімназія ў Вільні існавала, як сама-

стойная беларуская гімназія, цяпер гэта філія польскай гімназіі; — існавалі і другія беларускія самастойныя гімназіі ў Наваградку, Клецку, Радашкавічах, — існавалі зусім зыліківідаваныя). Аўд'янаньню, гаворыць „Родны Край“, ня ходзіць „аб запраўдным заспакаеніі культурных патрэбай беларускага народу, а толькі „аб гучных дэманстрацыях“ і г. д. Патрэбную беларусам школу зараз, гаворыць „Родны Край“, можа даць адно толькі Т.Б.Ш., чаму і заклікае вёску прысылаць яму аднаму заявы на адчыненіне бел. школаў. Каб сялянам самым ня трэба было ні ад чым клапаціца, Т.Б.Ш. абяцае паслаць на вёску сваіх агентаў ці інструктараў, якія будуть самі рабіць заходы і ў гміне, і ў школьнага інспектара, і наўват на Школьнага Куратора, калі будзе патрэба.

Мы ня зъбіраемся ўваходзіць у палеміку ці спрэчку з „беларусамі“ з Т.Б.Ш. і супрацоўнікамі „Роднага Краю.“ Нам ходзіць толькі аб тое, каб адчыніць грамадзянству вочы на школьніцу і правакацыйную работу Т.Б.Ш. і сувязі з паднятай школьнай акцыяй, каб хто ня даўся іхнім агентам ашукаць сябе. Но трэба-ж ведаць, што згодна §§ 2 і 3 свайго статуту Т-ва Беларускага Асьветы клапоціца аб пазнаваныні і пашырэнні на толькі культуры беларускай, але ў той-же меры і „культуры польскай і іншых нацыянальных меншасцяў“ у гэтым краі. Калі так, то якую школу можа даць Т.Б.Ш.?

Усім добра ведама, у якім кірунку вядзе сваю працу Т.Б.Ш. і якую ці чью пашырае культуру. Што ж да дамаганьня роднае школы, дык Т-ву Бел. Асьветы мо' і ўдасца дастаць якіх пару дзесяткаў утраквістычных ці двумоўных школаў (беларуская мова ў іх будзе, разумеецца, на заднім пляне), але ці дзеля гэтага толькі мы ахвярна падымаєм змаганьне? Ці гэта адчыніць нам шырокі і вольны шлях да асьветы, да роднага слова ў школе? Ці гэта будзе развязаньне беларускага школьнага пытання ва ўсёй яго шырыні? Хай на гэта адкажа сабе кожны грамадзянін.

Але годзе аб Т.Б.Ш. Даведаемся яшчэ і з пісьмаў некаторых нашых карэспандэнтаў, што ў сувязі з школьнай акцыяй Т.Б.Ш. і Б.І.Г.І. і ў некаторых вёсках пачаліся правакацыйныя выступленія і даносы мясцовых рэнэгатаў і агітатараў з мэтаю перашкодзіць, застрашыць, спыніць зъбіраньне подпісаў і г. д. Ни траба слухаць такіх людзей. Яны, як і Т.Б.Ш., робяць не беларускую справу. Пагарда ім.

Адзіні правільны і запраўдны беларускі толькі шлях, якім заўсёды ўшлі і зарэз ідуць Т.Б.Ш. і Б.І.Г.І., дамагаючыся урадавае беларускага школы, з беларускаю выкладаваю мовою. Т.Б.Ш. і Б.І.Г.І. ня прысвойваюць выключна сабе, як робіць гэта Т.Б.Ш., манаполю на дамаганьне роднае школы. Мы заклікаем усе беларускія культурныя і грамадзкія арганізацыі, таксама Беларускі Студэнскі Саюз і ўсё съведамае беларускага грамадзянства аўд'яніца з намі на нашай школьнай плятформе і супольна, арганізавана пачаць з намі — усімі легальнімі сродкамі — змаганьне за родную школу, як праўдзівае вогнішча беларускага культуры, як залог лепшае, культурнае будучыні нашага многапакутнага народа.

## Нашия ранейшыя дамаганьні роднае школы.

Ліквідацыя беларускіх школаў, якія паўсталі ў часе нямецкае акупацыі, а потым у часе г. зв. „Сярэдняе Літвы“ (па дакументах ТБШ — 514 школаў), на спыніла ў беларускім насяленыі дамаганьні роднае школы. Беларуская школа вырасла з прыроднага, стыхінага імкненія беларускага народу да асьветы, таму на лёгка магла быць вытраўлена з съведамасці і волі народнай. У адных майсцох выносяцца прыгаворы аб адчыненіі на нова ўрадавых беларускіх школаў, у другіх — з ініцыятывы і пры дапамозе Цэнтральнай Школьнай Рады Т-ва Беларускіх Школы, паўстаўшай у летку 1921 года, закладаюцца, побач з урадавых польскіх, прыватныя і тайнія беларускія школы. Так, у 1922/23 шк. годзе сельскімі грамадамі было вынесена 192 пастановы на беларускія школы, у 1923/24 шк. годзе — 254 пастановы (ніводная з іх не была прынятая пад увагу); што да прыватных школаў, дык у тых-жадаў і трох пазней — дзе напаўтайні, дзе напаўлегальна — існавала 68 школаў (у Слонімскім, Пружанскім, Маладечанскім і др. паветах); у 1925 году, усе яны былі злыкованы, а вучыцялі прыцягнуты да судовае адказнасці.

Падваліны для ўрадавых беларускіх школаў, на месца злыкованых, былі паложаны г. зв. языковай уставай Тугута-Грабскага 31 ліпня 1924 года. Хаця гэты закон зусім не задаволіў беларуское грамадзянства і выклікаў як у Сойме, так і ў Беларускім Нацыянальным Камітэце згодны ірашучы пратест беларускага народнага прадстаўніцтва, аднак беларуское насяленіе імкненца выкарыстаць пакуль хоць гэтую магчымасць атрымаць школу, дзе дзецы пачаюць і роднае слова, і пачынае складаць дэкларацыі на беларускую школу. У працягу першых трох месяцаў пасля выданьня ведамага раз'ясненія Уставы Міністрам Асьветы ад 7.1.1925 г. зложана было дэкларацыя, згодна з статыстыкай ТБШ, больш як на 400 школаў, лічучы па 50 дзеци на школу. У наступным 1926 г. у 17 паветах было зложана дэкларацыя на 14.000 дзеци у 345 школьных абводах. Масаве складаньне дэкларацыяў прадаўжалася і ў 1927 г. (напр., Горадзенскому школьнаму інспектару было зложана 1511 дэкларацыяў на 2107 дзеци), на глядзячы на тое, што на падставе новага закона яшчэ нідзе не было адчынена ніводнае беларуское ці нават польска-беларуское школы. Толькі ў канцы 1927 г., памятнага разгромам „Грамады“, пад напорам масавага, стыхійнага выяўленія волі насяленія мець родную школу, урад адчыніў першыя 19 беларускіх і 20 мяшаных школаў у Вілен-

Ніхто чужы аб нас не паклапоціца (хутчэй пашкодзіць), таму мы самі павінны падумашь аб сваі будучыні.

Трэба ўсім „шчыльнымі радамі“ выйсці на барацьбу з цемрай нашай вёскі, на барацьбу за права для наших дзеци вучыцца ў роднай мове, каб з гэтага была запраўдная карысць, каб і мы маглі людзімі быць „людзімі званица.“

Трэба дамагацца, каб для ўсіх дзеци наших знайшлося месца ў школе.

Школьная акцыя на абмяжоўваеца ніякім тэрмінам часу: сваі права на родную школу мы можам замесці дамагацца. Але час не чакае. Таму на будзем адкладаць нашага дамаганьня роднае школы.

Раз пачаўшы барацьбу, трэба на спыніць яс, не застанаўлівацца на паўдэрзе, а даводзіць да пераможнага канца.

Не паддавайцесь на правакациі, на слухайце агентаў ці інструктараў ТВД.

Ва ўсім рабецце толькі тое і так, як і що, дзе раздзіць Школьны Сакратарыят ТВД і БІГІКІ (Вільні, вул. Каракеўская 3—8).

скім і Палескім Школьных Вокругах.

Побач з складаньнем дэкларацыяў на ўрадавыя школы йдзе і дамаганьне — гэта ўжо ў другі раз — прыватнае беларуское школы, бо насяленыне перастала верыць, што школьнія ўлады, на падставе новага закону, дадуць жаданую школу. Толькі праз адну Галоўную Управу ТВД, у 1926 г. было зложана 109 заяву на школьніх уладаў у справе канцэсіі на прыватныя беларускія школы. З памяшаных 109 заяву ніводнае канцэсіі не было дана, і ТВД ўтрымлівала толькі павелегальну 22 прыватныя беларускія школы.

Што да Бел. Інст. Гасп. і Культуры, які тады якраз заснаваўся, дык ім у 1926—1928 г. было зложана да 30 заяву на прыватныя беларускія школы, але канцэсіі было выдадзена Кураторам у толькі 8, пад умовам, што ўсе вучыцялі будуть зацверджаны школьным інспектарам. У рэзультате былі зацверджаны толькі дзіве вучыцелькі і дзеци гэтага адчынены былі толькі дзіве прыватныя школы, якія праіснавалі да 1933/4 школьнага году.

Усю акцыю складаньня дэкларацыяў паводле закона 1924 г. вялі ТВД, якое ў 1926 годзе атрымала новы статут, пашырыўшы яго дзеяньсць на ўсю Польшчу, і БІГІК. Абедзьве гэтыя арганізацыі высыпалі дэкларацыі, выдавалі адозвы да беларускага народу ў справе школы, складалі Ураду імморыялы і скагі на ўсялякія перашкоды з боку мясцовай адміністрацыі, пасыпалі сваіх інструктараў для беспасярднага кірауніцтва школьнай акцыі на мясцох, рабілі заходы аб адчыненіі вучыцельской сэмінары і пэдагагічных курсаў, утрымлівалі жывыя контакт з соймавым беларускім прадстаўніцтвам і г. д.

Лік адчыненых школаў на падставе закона 31.VII.1924 г. ні ў ўадным школьнім годзе не перавышаў 21 школы беларускай і 69 польска-беларускіх. Пачынаючы з 1928-9 шк. году йдзе паступовая ліквідацыя і гэтага „здабытку.“ Принамсі „Mały rocznik statystyczny“ за 1935 г. падае лік пачатковых школаў беларускіх усюго 16 (аніводнай утраквістичнай), а дзеци беларускіх, што вучацца ў пачатковых школах у Польшчы налічыў 2100(???)

Аб тым, як у большасці школаў выкладалася беларуская мова — лепш не гаварыць. Ці магла быць каму і якая карысць, напрыклад, з такога наўчаньня, калі вучыцель толькі адзін раз у тыдзень, да таго-ж пасля ўсіх лекцыяў, збярэ на адну гадзіну адразу ўсе чатыры адазелы школы і вучыць з імі беларускую мовуды яшчэ на „pogadenkach“ і паводле лемантара Любіч Маеўскага?

— о —

Вось кароткая гісторыя беларуское пачаткове школы ў Польшчы за апошнія 15 гадоў. Гэта ні ёсьць гісторыя ўзбагачаныя культуры народу і ўзвышшыя ягонае душы, а гісторыя абманутых на дзеци, дэюма патраченых высілкаў і ахвяраў бацькоў, і сльёз дзеци.

Але 3-х мільённае насельніцтва беларуское ў Польшчы будзе мець сваю родную школу, бо яно ні можа яе ні мець, яно павінна яе мець. Штучныя мерамі і ўсялякімі перашкодамі можна часова стрымаць рост і пашырэнне народнае ідэі, але зусім выкараніць — ніколі! Думка адраджэння, думка мець запраўды сваю родную школу глыбака прасачылася ў масы.

Хаця і змoranы праца, і змучаны нядоляю, і прыгнечаны цемраю, аднак народ наш рвецца прыгожым і сільным імкненіем да съяўла і наўку. У гэтym съяўлем змаганьні сходзіцца ўся працоўная беларуская маса.

Няхай-жа, як прамень сонца, съвеціць у народзе ідэя адраджэння, і працоўная школа.

**Беларусы, дамагайцеся роднай школы!**

## Трэба нам школу

Дружа любімы,  
Многа цярпім мы —  
Школы на маём сваі.

Роднае слова,  
Матчына мова, —  
Што за іх ёсьць даражэй?

Родную школу  
У вёскі і сёлы  
Мусім мы, брапе, здабыць.

Гэтак, як спалі,  
Спаць нельга далей —  
Трэба нам дзетак вучыць.

Мова чужая  
Душы ламае,  
Душы калечыць на век.

Трэба нам школу  
У вёскі і сёлы, —  
Годзі з нас робіць калек!

24.V.36. M. Машара.

## Якая нам патрэбна школа?

Адзін толькі можа быць адказ на гэтае пытаньне: беларусам патрэбна школа беларуская, у якой наўчанье адбываўся б у мове беларускай, г. ё. хатній, матчынай, роднай мове дзеци, бо толькі гэта мова ёсьць адзінай для іх зразумелай мове. Які-ні ўзяць народ, вучэнье яго дзеци на чужой мове, як незразумелай, ёсьць на вучэнье, а прайдзіве калечанье дзецичай душы, дзецичай прыроды, — ёсьць зьдзек над школай, над самым народам, над здаровым пачуцьцем чалавека.

„Obca szkoła wykrada duszę dzieci...“ так правільна амаль штодзень пісалі і пішуць польскія газеты, заклікаючы сваё грамадзянства да складаньня ахвяраў на „Фонд падтрымання польскіх школы заграніцай.“ Ні можна прыкладаць інакшыя меры і да беларускіх дзеци у Польшчы (і ў іншых дзяржавах), бо яны, падобна польскім дзециям у Нямеччыне, і ў іншых дзяржавах, дзе быццам ідзе дзяцінцы наўчанія палікоў праць школу, маюць жывую чалавечую душу і адчуваюць, разам з сваімі бацькамі, усю крыду, усю „трагедыю“, як пішацца ў польскіх плянатах, накідваньня у школе чужое мовы.

Выкладавая мова ў школе. Школа, дзе вучэнье адбываеца на ў роднай мове дзеци, на ёсьць школай ва ўласным значэнні гэтага слова, бо такая „школа“ не ўзбагачае, не разъвівае дзеци ўсёй патрэбнай ведай, не заахвочвае іх да наўку, не ўзгадаўвае, не прышчапляе любові да кнігі, наўрэшце адстрашвае ад самога вучыцеля, бо дзеци глядзяць на яго, як на нейкага ворага, якому ня-сусь, замест любові і пашаны, адно недаверя. Мы гаворым „не ўзгадаўвае“, бо на можа быць прайдзівага ўзгадаваньня там, дзе ў вас нове ўсяго наўчаньня і ўсяго ўкладу школьнага ляжаць на прыродныя асновы, а чужы дух. Лепшыя вучыцялі ёсць гэта адчуваюць і аб гэтым гавораць.

Вучэнье ў чужой мове ёсьць вялікай пакутай і для дзеци і для вучыцеля: гэта ні вучэнье, калі дзеци не разумеюць, абы чым ці што гаворыць вучыцель; гэта ні вучэнье, калі вучыцель падчас лекцыі замест таго, каб дашь пэўную веду з якога-колечы падмету, толькі тлумачыць незнамыя слова; кожная лекцыя мімаволі абарочваецца ў лекцыю чужое мовы. Вось чаму і выходзяць з такіх школы невукі, якія на ведаюць ні падмету школьнага курсу, ні чужое мовы. У адносінах да беларускіх дзеци ў польскіх школах гэта ўжо шмат гадоў згодна пачвярджае беларускую прэса, абы гэтым-же зараз пішуць нам нашыя карэспандэнты з вёскі. У адзін голас гавораць яны, што вучэнье ў польскай школе не дает пажаданых вынікаў, ніякіх патрэбных для жыцьця

ця навыкаў — да таго, што скончышы школу нават распісацица на могуч.

I ці на гэта саме два гады назад съцвердзіла ў „Kurjerze Wilejskim“ польская вучыцелька, якая публічна раскрыла ўсю „трагедыю“ сваіх „узгадаваўчай“ працы ў школе з беларускімі дзецимі і шчыра прызналася што да вельмі слабых вынікаў сваіх працы, якія ніякіх інспектараў?

Вучыцялі — беларусы. Каб вучэнье ў школе магло адбывацца пабеларуску — рэч зразумелая — вучыцелем павінен быць беларус з паходжаньем, калі ён падрыхтаваны да выкладаньня пабеларускую літаратурную мову. Такі вучыцель хутчэй, як чужынец, зможа шыра падысьці да дзеци і быць праўдзівым іх узгадавацелем, бо для яго і дзеци мілія, і жыцьцё іх блізкае, знаёмае, і мова іх родная, вартая любові і пашаны, а не пагарды і клюнай, як гэта ні раз съцвердзілі ў адношаньні да палікоў — вучыцяліў на „Kresach Wschodnich“ нават шмат хто з польскіх публіцістых, для прыкладу Т. Галуўко. Гаворачы аб вучыцяліх — беларусах, мы на месце наўчаньня ў школе, як і ва ўсіх галінах працы толькі спэкулюючы імем беларуса для дасягнення мэтаў, на маючых нічога супольнага з дабром беларускага народу. Чым такі рэнзгат, хай у беларускай школе лепш будзе чужынец, як памянаў польская вучыцелька, калі ён шыра любіць школу і дзеци, не пагарджае іхнія мовай, ведае беларускую жыцьцё і ахвярана працу для дабра народу, сядро якога жыве і дзеци якога ўзгадаўвае.

Падручнікі беларускія. Як і ва ўсіх наўчальных школах, усе падручнікі для наўчаньня беларускіх дзеци, за выняткам польскіх падметаў, павінны быць беларускія, напісаныя беларускай літаратурнаю мовою і надрукаваныя беларускімі шыфтамі, перадусім гражданскай, як гістарычным беларускім і больш пашыраным шыфтам. Гэты падручнікі павінны адбіваць прайдзівіе беларуское жыцьцё, беларускую культуру, працу, народныя звычайі, вераванні, імкненія. Такія кнігі, якія родныя дзециям па свайму духу, яны будзе любіць і ахвотна паслухаць. Толькі на такіх кнігах, а не на „skandaliczny“ лемантару п. Любіч Маеўскага можа ўзгадавацца любоў дзеци да чытаньня наўгуд — гэты галаўнейшы навык, які дзеци павінны набыць у школе і захаваць на ўсё жыцьцё.

Да чаго мы павінны імкнушы. Нашае дамаганьне роднае школы, з беларускую выкладаваю мовою, з беларусамі вучыцялямі, з беларускімі падручнікамі на ёсьць якое-колечы штучнае, ненатуральнае. Гэтае дамаганьне зусім здаровае і справядліве, мае на мэце забяспечыць запраўднае ўзгадаванье дзеци ў школе, згодна з нацыянальнымі асаблівасцямі беларускага народу.

# Кожнае дзіця павінна атрымаць асьвету у роднай, беларускай мове!

## Хатніе навучаньне

Калі ніяма родніе школы, дык асьвету ў роднай мове можна атрымаць хатнім навучаньнем ці са- маадукцыяй. Добра арганізаванае хатніе навучаньне можа ў некаторай меры замініць школу. Ніялёгкаягэта справа і вымагае вялікае ахвяр-насці з боку вучыцялёу ці „дырэж-тараў.“ Але яна толькі тады будзе карысная, калі будзе не выпадко-ваю, а сталаю, калі хатніе наву-чаньне ня спыніца на адным бук-вары, а будзе разгортваца да большага і большага кругу веды і навыкаў, патрэбных у жыцці. Ра-зумееца, шмат будзе на гэтым шляху труднасцяў і перашкодаў, але, як кажа прыказка, „ваўкоў баяцца — у лес не хадзіць.“ Так і тут: арганізванае сці, моцная воля, добрае спачуванье і помач съвя-домых людзей — усё перамогуць.

Як арганізаць хатніе наву-чаньне? Перадусім „школкі“ для хатніга навучаньня можна мець у кожнай беларускай вёсцы, каб толькі лік дзяцей у аднай школцы не перавышаў 8 чалавек. Ніякага дазволу ўладаў на хатніе навучаньне не трэба прасіць. Для вучыцеля таксама ня трэба ніякіх кваліфіка-цыяў ці дазволу школьнай адміні-страцы.

Вучыцца могуць: дзеци і да-рослыя, у любым веку.

Хто можа вучыць? Любы чалавек з мясцовай інтэлігэнцыі, б. вучыцялі, студэнты, вучні беларус-кіх гімназіяў (былы і сучасны), і ўсе, хто пачувае сябе здольным да гэтага працы і мае ахвоту і вольны час. Могуць вучыць сваіх малод-шых братоў і калегаў і тыя з вуч-ні, якія самі нядайна скончылі буквар. Наагул трэба вучыцца ад-наму ў аднаго, неграматнаму ў гра-матнага.

З чаго пачынаць? Нядайна вы-даны адумысны буквар для хатні-га навучаньня пад назовам „Пер-шыя зерняткі.“ Вось ім і трэба пачынаць грамату. Калі яго выгі-саць з Вільні ў вялікшай колькасці, дыкён будзе каштаваць 35-40 гр. за экзэмпляр. Таней, здаецца, ужо і ня можа быць. Гэты буквар па-вінен быць у кожнай беларускай сям'і. Кожнае беларускае дзіця павінна вывучыцца граматы з гэтага буквара.

Першыя крокі заёсёды самыя трудыні. Тут вымагаецца асаблівая ўважлівасць з боку вучыцеля, каб палажыць добры пачатак. У „Пер-шых зернятках“ ёсьць парады для вучыцеля. Згодна з гэтымі парадамі трэба вясці навучаньне граматы. Добра іншы раз і парадзіца з кім, больш дасьведчаным у гэтай галі-не. Наканец, зварочвайцеся ў свае беларускія культурна-асьветныя арганізацыі ці Школьны Сакратарыят. Яны не адмовіцца дапамагчы па-радай.

— т. п. У нармальнай беларускай школе ўсё гэта павінна мець беларускі характар.

— о —

Вось адказ на пытаньне, якое нам патрэбна школа. У сучасных наших умовах ўсё вышэйпераліча-нае ёсьць той ідэал, за які мы, беларусы, павінны змагацца, які павінны асягнуць. Чым большае будзе набліжэнне да гэтага ідэалу, тым справядлівейша будзе выра-шэнне беларускага школьнага пы-таньня, тым больш яно стракці з сваім сучаснай балючасці і ва-страты.

Нашия вымаганьні што да род-нае школы, разумееца, ня ёсьць ігнараваньнем польскай мовы ў школе, польскай культуры, азна-ямленне з якою ў пэўнай меры павінна знайсці мейсца падчас школьнага навучаньня.

С. Паўловіч.

\* \* \*

Хай нас пагоняць...  
на каляінах тых дарог,  
якімі скутыя браты  
у даль на катаргу ішлі.  
Там не забудзеш пеўна ты  
сваій . . . зямлі  
і тых што палі у баю,  
і мову родную сваю,  
што доўгім шляхам панясе,  
а з ёй ніколі не памрэш.  
Калі ня хопе сіл табе,  
у тэй вялікай барацьбе,  
з якой другія ўстануць дні...  
Успомні паўшых ты арлоў  
і як змагаліся яны,  
і сълёзы матак і удоў...  
І песьні родныя свае,  
якія куліся ў агні  
і ў сонцы, ў шолаху зарні:  
на нова з імі ўстанеш жыць!  
Вільня, 6.VI. **Максім Танк.**

Спачатку вучыце чытаць з буквара, а праз некалькі лекцыяў пачынайце патроху і пісьмо.  
Па-за букваром трэба яшчэ вучыць дзяцей ражаваць, спачатку ў межах першага дзесятку, а потым да 20, да 100 і г. д., даючы адпа-ведныя задачкі на ўсё чатыры пра-вілы. На пачатку трэба вучыць абавязковую на якіх-колечы прад-метах, напр.: палачках, зернятках, гарошынах і г. д.

Час ад часу трэба чытаць вуч-ням кароткія апавяданьні з другіх кніжак ці самому расказываць з памяці. Пасыль гэтага трэба павясь-ці гутарку аб расказаным ці пра-чытаным. Таксама хай і вучні апа-вядоцца свае розныя нагляданьні, здарэнні і г. д., — і ня толькі апа-вядоцца, але і запісваюць спачатку адным-двома словамі, а пасыль і кароткімі сказамі. Праз усе гэтага і падобныя заняткі будзе разъви-вацца мова і здольнасць выра-жаць свае мыслі ў слове вусным і пісьменным.

З кніжак, якія можна парадзіць для чытаньня пасыль буквару — гэта хіба стары „Родны Край“, бо другіх чытанак тут у нас пакуль няма. Для пісьма, калі ўжо вучні будуць магчы напісаць любое сло-во, можна парадзіць „Піши сама-дзейна.“ Гэтая кніжка дзе пэўнае разъвіцьцё і навык выражаць свае мыслі ў слове і на пісьме. На да-лейшай ступені трэба ўжо брацца за „Беларускую граматыку“ Б. Та-рашкевіча.

Гэтая заняткі ёсьць той фун-дамант, на якім будуеца ўсё да-лейшае навучаньне і разывіцьцё вучняў. Бяз гэтых „первых зернятак“ ня можа быць ні „руні“, ні „красаваньня“, ні «жыцейка», якое нам патрэбна штодня, ад калыскі да магілі.

— о —

Гэтак пачынайце хатніе наву-чаньне. Разумееца, яно ня зробіць чуда і адрэзу ня вывядзе нас „з падзямельля“, як піша адзін селянін, на шырокі вольны съвет. Гэта — праца не аднаго году, не адна-го пакалення. Але чакаць, што хтось другі за нас і для нас зробіць, а мы самі і пальцам не парушым — гэта ў наш жорсткі і практичны век толькі съмеху варта.

Памятайма, што без асьветы мы, беларусы, больш і больш ад-соўбаемся ад съвітла навукі, ад культуры, ад усяго цывілізованага съвету, ад лепшае і съвітлайше будучыні.

С. П.

**Бацькі Белафусы! Вучыце  
сваіх дзетак беларускую гра-  
маты! Дамагайцеся роднае беларуское школы!**

====

## Ход школьнага акцыі Б.І.Г.ІК. і Т.Б.Ш. сакавік-травень 1936 г.

Пасыль выданьня дэкларацыі і адозвы БІГІК і ТБШ аб дамагань-ні роднае школы, хутка пачалі ат-рымліваць як гэтыя арганізацыі, так і Школьны Сакратарыят пісь-мы з розных кутоў аб прысылцы дэкларацыяў, адозваў, інструкцыяў і друкаў, што да школьнага акцыі. Школьны Сакратарыят безад-кладна высылаў патрэбныя друкаў ў прошанай колькасці. Апрача гэ-тага, друкаў былі выдаваны і беспас-сярдна на руки пасланцам з некаторых вёсак, і больш як 30 студэн-там — беларусам перад адездам іх з Вільні на вялікодныя съвіты. Усяго выслана і выдана дэклара-цыяў — 27.171, заяў 1259, інструк-цыяў 1.205, плякатаў (адозваў да народу) 677, найбольш у паветы Наваградзкі, Ваўкавыскі, Маладэ-чанскі, Баранавіцкі, Горадзенскі і інш.

У многіх пісьмак аўтары іх ста-вяць Сакратарыяту некаторыя за-

пытаныні што да правядзенія школьнага акцыі. Гэтыя запытаныні ў большасці маюць агульны хар-актар, дзеяя чаго Шк. Сакратарыят адказы на іх адлажыў даць у гэтай аднаднёўцы.

Амаль усе паўнамоцнікі, якія атрымалі друка, пішуць нам аб разных перашкодах, якія яны спатка-лі пры раздачы дэкларацыяў баць-ком і пасьведчаны іх у гмінах. Былі выпадкі зрываньня солтысам, і асабліва паліцыянтамі і нават вучыцлямі расклейніх на вёсцы адозваў БІГІК і ТБШ аб дамагань-ні роднае школы, таксама забі-раныя дэкларацыяў і інш. друкаў; былі выпадкі рэвізіяў і вельмі во-стрых рэпресіяў з боку паліцыі, якія выходзяць далёка па-за рамкі праваў павінны звязніцу увагу пра-ктуру.

Што да пасьведчаныя подпі-саў войтамі, то часцейвойтамі ад-майляюць у пасьведчаны.

## Практичныя парады і адказы на запытаныні.

Права на складаньне дэклара-цыяў ня выгасла. Ні закон з дня 31.VII.1924 г., ні распараджэнне Міністру Асьветы з дня 7.I.1925 г. не скасаваны, а абавязываюць і дасюль, як і раней яны абавязвалі школьнага і адміністрацыйнага ўла-дь. Дзеяя гэтага — віты на ма-юць права адмайляцца ад пасьвед-чаныя дэкларацыяў бацькоў, тым балей бацькоў за гэта гроши;

школьнім інспектарам маюць абавязак прымаць дэкларацыі, калі ўсё зроблена згодна з вымогань-ні закону; вучыцялі польскіх школ і паліціміты на маюць права мяшчанца — тым болей так во-стра — ў гэтую справу, бо яны да-гэтага не пакліканы законам.

Можна складаць дэкларацыі ўесь час, кожнага дня і месяца. Разумееца, чым хутчэй будуть зложаны, тым болей так во-стра — ў гэтую справу, бо яны да-гэтага не пакліканы законам.

Аба ўсіх перашкодах ці наду-жыцьцях трэба зараз жа і як найдак-ладней пісаць у Школьны Сакра-тарыят, пры чым такія пісьмы павінны быць падпісаны не аднымі толькі паўнамоцнікамі, а па магчы-масці ўсімі бацькамі ці съведкамі ўласнаручні.

ТБШ і БІГІК не пакінуць бяз увагі ніводнага факту надужыцьця, тэрору, перашкодаўсяляяка роду. БІГІК і ТБШ будуть падаваць ад гэ-тага ведама паветовых старастаў, ваяводаў і Міністру, або ў суд, выма-гаючы ад усіх урадавых дзея-нікаў — паступаньня па закону і па-караныя вінаватых. Дзеяя гэтага, пайтараем, трэба каб усе факты былі паказаны дэкладна і не вы-клікалі ніякага сумніву, — павінны

быць съцверджаны як найвялік-шым лікам подпісаў, ад якіх ніхто ня будзе пасыль адмайляцца.

Копіі жалабаў Сакратарыят буд-зе высылаць па пошце паўнамоц-нікам. Паўнамоцнікі могуць збиральцам пасьведчаныямі подпісы бацькоў толькі свайго школьнага абводу ці раёну.

Запатрабаваны на школьнага дэклара-цыяў і розныя друка, разумееца, можна пасылаць у Шк. Сакратарыят адразу на некалькі вёсак ці школьнага абвода, каб і Вам і нам таней каштавала.

Аб падачы дэкларацыяў школьнага інспектару — на йнакш, як пад расыліску, або заканым пісь-мом — трэба зараз жа паведаміць Школьны Сакратарыят, зазначаючы, калі падана, колькі дэкларацыяў, на якіх лік дзяцей, з якіх вёсак і г. д. Канцэльярыя інспектара можа рась-пісацца на другім экзэмпляре зая-ві бацькоў; тады гэтая заява ўзы-да-сялаецца ў Сакратарыят.

Хто паслаў у Шк. Сакратарыят пісьмо аб высылцы дэкларацыяў і не атрымаў іх, хай запытаецца на пошце. Ня будзе на пошце — на-пішэце нам другі раз. Школьны Сакратарыят выслай дэкларацыі на кожны атрыманы адрес, у вымагані колькасці. — Часта пошта зва-рочвае назад карэспандэнцыю на тэй падставе, што „nie podjęto w terminie.“ Каб гэтага ня было, да-ведвайцеся на пошце, калі чакае-це ад нас адказу.

Карэспандэнцы Шк. Сакратарыят ня можа вясці бясплатна, таму кожны раз на адказ пісьмом ці высылку дэкларацыяў прысылайце гроши, найлепш значкамі пашто-вымі.

**ВЫШЛА З ДРУКУ И ПРАДАЕЦЦА НОВАЯ БЕЛАРУСКАЯ КНІЖКА —  
БУКВАР С. ПАЎЛОВІЧА ПАД НАЗОВАМ**

## Першыя зерняткі

беларуская граматка для хатніга навучаньня. Надрукавана гражданкаю. З 137 малюнкамі. Выданьне Я. Малецкага. 96 старонак. Можна выпіс-ваць праз усе беларускія культурна-асьветныя арганізацыі і Школьны Сакратарыят ТБШ і БІГІК (Каралеўская вул. 3-8). Галоўны склад — беларуская кнігарня „Пагоня“ — Завальная вул. 1-2. Цэна: да 10 экз. па 50 гр., ад 10 да 20 — па 45 гр., ад 20 да 50 — па 40 гр., вышэй 50 па 30 гр.; за адзін экз. 50 гр. Патрэба такай кніжкі адчуваецца ў нас даў-но. Ня маюць роднае школы, беларусы — каб выбіца на шлях асьве-ты — павінны зараз усю ўвагу сваю звязніцу на хатніе навучаньне. У „Першых Зернятках“ даецца лёгкі і хуткі спосаб навучыцца чытаць і пісаць. Апрача ўласнага букварнага матар'ялу (1-44 стр.), у кніжцы ёсьць і багатая чытанка (45-96 стр.), насычаная глыбокім беларускім зьместам. Матар'ял дабраны добра і ўложаны зручна. — Вонкавы гляд буквара вельмі дадатні.

## Дакумент дня.

(Да ведама Пана Старасты Горадзенскага пав.).

Ад Рэдакцыі: друкуем ніжэй даслоўна адзін з ярых дакументаў дамаганьня беларускай школы—заяву сялян вёскі Валотыні, Вяліка-Эйсмонаўская воласць, Горадзенскага павету. У заяве з'юстрываны бяспраўныя адносіны валасных уладаў да справы пацверджаньня на дэклараціях подпісаны сялян, жадаючых беларуское дэяржаўнае народнае школы. У справе бяспраўна паступку войта В. Эйсмонаўскае воласці, Беларускі Інстытут Гаспадаркі і Культуры і Таварыства Беларускіх Школ будучы інтэрвэньяваць у адносных адміністрацыйных уладаў, а воля сялян мець родную школу будзе — гэтым-же арганізацыям перадана адпаведным школьнім уладам.

У Школьны Сакратарыят у Вільні.

Грамадзян вёскі Валотыні, Вяліка-Эйсмонаўская воласць, Горадзенскага павету, ніжэй падпісаных.

З А Я В А.

Атрымаўшы ад Школьнага Сакратарыяту блянкі дэкларацыі і інструкцыю, як дамагацца адкрыцца беларуское дэяржаўнае школы, мы ніжэй падпісаны грамадзянне вёскі Валотыні запоўнішы 37 штук дэкларацыі на 54 дзяцей у школьнім веку і выбраўшы паўнамоцніка ў асобе Івана Баліцкага дні 22 траўня 1936 году пайшлі ў воласць Вяліка-Эйсмонаў, каб войт пасъедчы ў уласнаручнасць наших подпісаў на дэклараціях, якія мы мелі паслья пераслаць Школьнаму Інспэктору ў Горадні. Калі мы зайдзем ў воласць і з'явімся са сваёю справаю і жаданнем да войта Тадэуша Персоўскага, то ён рашуча адмовіўся пасъедчыць нам нашы подпісы на дэклараціях, не падаючы наў ніякіх падставаў. Калі некалькі сялян запыталі, чаму ён не хоць пасъедчыць подпісаў, хача ёсьць на гэта спэцыяльнае распараджэнне Міністра Унутраных Справ з дня 12 лютага 1925 году, якое загадывае, каб войты съцвярджалі подпісы на дэклараціях і прытым бясплатна, — войт адказаў: „wy macie sobie Rosporządzenie Ministra, a ja mam swoje instrukcje i żadnych podpisów stwierdzać na deklaracjach nie będę. Jedziecie sobie do Grodna do rejenta, tam zapłaciście po 5 złotych za podpis i on wam poświadczysz“. Паслья гэтага войт загадаў пакінуць власную канцэлярыю. Калі мы пакінуўшы власную канцэлярию вышли надвор і затрымаўшыся на ганку власнога будынку пачалі агварываць, што нам рабіць далей, к нам вышаў на ганак сакратар гміны Ст. Пшаноўскі, які пачаў нас угаварываць, што дамаганье беларускую школу ня мае ніякага сэнсу, кажучы: „roco wam szkoła białoruska, kiedy z was nikt nawet nie umie ani czytać ani pisać ani próbować po białorusku, język białoruski nigdzie nie jest potrzebny, we wszystkich urzędach używany jest język polski i dzieci trzeba uczyć po polsku. Jeżeli waszym dzieciom z daleko chodzić do szkoły w Wielkich Ejsmontach, to złożcie lepiej podanie do Inspektora Szkolnego o otwarcie wsi Wołotyni szkoły polskiej, wtedy gmina dopomoże i w jesieni będziecie już mieć u siebie szkołę“. Калі на гэтыя слова пан Пшаноўскі пачаў адказ, што мы ўсе гаворым толькі пабеларуску, хача і ня знаем літаратурнае беларускую мову, бо нас ніхто яе ня вучыў, так

## Пану Прокурору да ведама.

Ад Рэдакцыі: друкуем змест прысланага ў Школьны Сакратарыят у Вільні пісма гр. Мікалая Рудзякі, і просім Пана Прокурора вінаватыя бяспраўнага і карыгоднага паступку аднона гр. Рудзякі пацягнуць да судовай адказнасці.

Да Школьнаі Сакратарыяту у Вільні.

Падсoltыс грамады Міжаво, Пескаўская воласць, Ваўкавыскага пав., Мікалаі Рудзяк.

Паведамляю Школьны Сакратарыят, што прысланыя адозвы і дэкларацыі і інструкцыі былі даручаны мне, як падсoltысу і паўнамоцніку вёскі Міжаво. Я дні 31-га траўня а гадзіне 6-й раніцы выкліў трэх адозвы, адну на сярэдзіне вёскі, а дзівле па канцох. Даведаўшы аб гэтым солтыс, пашоў замэльдаваў паліцыі ў Песках. Пад вечар прыехаў пастарункі Каліноўскі, забраў ад мяне ўсе інструкцыі, заявы і дэкларацыі, пазрываў съцен адозвы і сказаў мне прыйсьці на пастарунак а гадзіне 8-й рана. 1-га чэрвеня я пайшоў на пастарунак. На пастарунку яшчэ нікога ня было, после прышло двух пастарунковых Каліноўскі і Цішэўскі. Цішэўскі адразу абазаваў мяне камуністам, і пабіў мяне патвары і ўдэры ў нагах. Камандант пастарунку таксама мяне пабіў, абізваў мяне беларускім палітыкам, і загразіў мне рознымі карамі, і арыштам, а формуляры — сказаў — перашле да старастаў у Ваўкавыску.

Какі праўда, што закон прызнае беларускую школу, то зашто мяне б'юць на пастарунку. Гэта мяне ўзьдзіўляе.

Прынет Вам ад імені грамады Міжаво.

Мікалаі Рудзяк.

Дні 2.VI.36 г.

як на вучача і наших дзяцей, але-ж усёж-тыкі многія з нас умеюць чытаць пабеларуску, бо навучыліся самі, ды што мы добра ўжо сабе ўсъедамілі, што кожная нацыя павінна мець школы на роднай мове і ў гэтым справе ніхто нас не саб'е з абранага шляху, ды і пачуўши нарэшце запытаньне, чаму гэта польская прэса ды і ўсё польскае грамадзянства паднялі гэткую магутную акцыю пратэсту, калі літоўскі ўрад пачаў закрываць на Літве польскія школы, — ён замаўчаў і пашоў у власную канцэлярию, а мы пайшлі да дому. У адлегласці блізка 1 км. ад Вялікіх-Эйсмонаў наступроць могілак нас перапыніў камандант Пастарунку Дэяржаўнае Паліцыі ў В.-Эйсмонаўскіх старши пшодоўнік Вронскі Кароль і перапытаўшы і пазапісаваўшы нашы прозывішчы пусціў нас да дому кажучы: „Idźcie do domu, bądźcie ludźmi i siedźcie zdrojnie“.

Дзеля ўсяго вышэй сказанаага мы ніжэй падпісаныя сяляне вёскі Валотыні перасылаем пры гэтым 37 штук дэкларацыяў на 54 дзяцей з дамаганьнем беларуское дэяржаўнае школы ў вёску Валотыні без пасъедчаньня наших подпісаў і заяву Школьнаму Інспэктору ў Горадні і ветліва просім Школьны Сакратарыят съкіраваць іх ад сябе да адпаведных школьніх уладаў і паведаміць нас аб гэтым праз нашага паўнамоцніка Баліцкага Івана.

(37 подпісаў).

Валотыні, дні 24 траўня 1936 г.

## Карэспандэнцыі.

У Школьны Сакратарыят пішуць:

— Мы сяляне вёскі Тулічава, Пачапаўскай вол., Наваградзкага пав., з радасцю вітаем адозву за родную школу. Наша вёска даволі вялікая, мае больш 110 хат. Нацыянальная съведамасць паднята высока. Сяляне наагул бедныя. Большая палавіна на мае хлеба ад Каляд. Шмат людзей у нас ядуць бяз солі. Але гэтага мусіць ня ведаюць паны з вышэйших „ужэндаў“ і ня хочуць ведаць, калі прысылаюць сэквестратараў, каб забіралі апошні кусок хлеба ад галоднага селяніна.

Цяпер нашыя сяляне дасталі школьні дэкларацыі і адозвы за родную школу. Адну адозву прыблізу да съцяны, а астальні палажылі разам з інструкцыямі і дэкларацыямі. Але нядоўга яны красаваліся, бо даведалася аб гэтым паліцыя і з'явіўшыся ўночы забрала гэтыя дэкларацыі і адарвала адозву. Нашыя сяляне пратэстувалі супроні гэтага. З Вільні да Тулічава дайшлі дэкларацыі і ніхто іх нечапаў, а тут раптам бах! Паліцыя забірае дэкларацыі, зрываете адозву і страшыць яшчэ сялян, што будуть пакараны „гжыўна“ за то, што прыблізу адозву.

Браты Беларусы! Мы ў вас просім, каб нам прыслалі неадкладна дэкларацыі, адозваў і інш. друкай. Прышліце ўсе патрабныя матарыялы звязаныя з беларускую школаю. Адозваў нават можаце прыслать і болей, бо як сарве паліцыя адну, то прыб'ём другую. Шлём вам гарачы прывет!

Селянін.

— Мы сяляне нашай беларускай вёскі Даўгаполічы, вол. Зельва, Ваўкавыскага пав., жывем як у падзямелылі. Моладзь нашая зусім няграматная, як маем у вёсцы ня толькі беларускай, але нават і польскай школы, хоць дзяцей налічваецца 70. У вёсцы Бібікі, за два кіляметры, вучачца ў аднай школе 130 дзяцей з трох вёсак, хоць школа можа зьмісьціца 40 дзяцей; дзеци вучачца па 2 гадзіны ў дзень і канчаюць школу зусім няпісменыя.

Мы ня можам вісаць Вам усіх балічак нашай беларускай вёсکі. Мы хочам здабыць асьвету ў роднай мове. Мы ведаем, што шляхам асьветы здабудзем сабе лепшую долю.

— в. Сычавічы, Радашкоўская вол., Маладечанскага пав. Паведамляю, што ўсе дэкларацыі, з подпісамі бацькоў, не пацверджаныя войтам, высылаю Вам. Паліцыя штодзённа прыходзіць і спагае падпісаныя башьбамі ўсе дэкларацыі; усе інструкцыі і адозвы паліцыя забрала.

— в. Заполе, Карэліцкай вол. Наваградзкага пав. У нашай вёсцы ёсьць польская школа, але сяляне дамагаюцца месць школу ў роднай мове. Мы ведаем, што шляхам дэкларацыі з дамаганьням беларускай школы.

M. B.

— в. Парфенавічы, Пескаўская вол., Ваўкавыскага пав. Мы грамадзяні, дэкларацыі, адозвы і т. д., мы вывесілі адозву ў в. Грыбаўцы. Солтыс аднак, з намовы каморнікай, каторыя былі ў гэным часе ў вёсцы ў сувязі з комасаціяй, а також з намовы некаторых „сваіх“, — паздымаў адозву і адаслаў на пастарунак паліцыі ў м. Воўпа.

B.

Ляхавіцкая воласць, Баранавіцкага пав. У справе складаныя дэкларацыі на родную школу робяцца такія перашкоды, каторых немагчыма будзе пададзець, калі Вы там не зарадзіце гэтamu.

У. Жэрабковічы забрала паліцыя дэкларацыі і не вярнула. 4-га чэрвеня ў в. Шавелі паліцыянт Гарстэк забраў 120 дэкларацыяў у Тодара Кумэйшы і сарваў адозву да беларускага народу ў справе складаныя дэкларацыі, адначасна арыштаваў там хлапцоў Адама і Паўла Лукшай, Тодара Кумэйшу, Цімона Сокала і Мікалая Косьцюка, каторыя давалі бацькам дэкларацыі (ім закідаюць зьбіраныне грошай на Мопр). — 7.VI сёлета камандант Ляхавіцкага пастарунку Дубовік разам з паліцыянтам Гарсткам сарвалі адозву ў школы на справе у в. Канюхі, а ў в. Зубелянічы гэтасама зрабіў кіраўнік тамашні польскай школы Пётр Цэжановіч, пры гэтым паліцыя ў Зубелявічах дапрашвала Якуба Сокала, дзе ён дастаў адозву і дэкларацыі; чапляўся да яго за нячыстату, што няма пажарных прыладаў і т. д.; пасля загадала яму явицца на пастарунак на гадзіну 8-ю раніцы 8.VI, што ён і зрабіў. Але што было з ім на пастарунку, ведаюць паліцыянты і ён сам...

Абавязкам беларускага арганізаціонага грамадзянства ёсьць канешна ўсе перашкоды зьліківідаўшы. Я.

